



# KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: [mqabba.lc@gov.mt](mailto:mqabba.lc@gov.mt)

WEBSITE: [www.mqabba.gov.mt](http://www.mqabba.gov.mt) / [www.lc.gov.mt](http://www.lc.gov.mt)

Minuti tal-laqgħa numru disgħa u sebghin tal-Kunsill Lokali tal-Imqabba li nżammet nhar is-6 ta' :  
Ġunju 2017 fis-6.50pm fl-uffiċċju tal-Kunsill, 29, Triq il-Parroċċa, l-Imqabba.

PREŻENTI:	Dr Charlene Zammit	Sindku
	Anita Farrugia	Kunsillier
	Paul Spiteri	Kunsillier
	Nikolai Farrugia	Ambaxxatur taż-Żgħażaġh
	Anthony Bonello	Segretarju Eżekuttiv

## 79.01 Qari tal-ittri ta' apologiji;

Inqrat e-mail ta' Grace Marie Mallia.

## 79.02 Kunsiderazzjoni u Approvazzjoni tal-Minuti;

Il-Minuti tas-seduta preċedenti kienu approvati b'dawn l-emendi wara li kienu proposti minn Anita Farrugia u sekondati minn Paul Spiteri:

78.03 Inqatgħu 'dawn in-nies' u ddahhlet 'l-esperti' u wara l-kelmiet 'il-laqgħa iddigenerat' inqatgħu 'u r-' u ddahhlu 'għaliex uħud mir-'.

78.03 Fil-hames paragrafu inqatgħu 'sal-ahħar ta' dan ix-xahar' u ddahhlet 'sas-16 ta' Ġunju 2017'.

78.05 Inqatgħet il-kelma 'pekunarju'.

## 79.03 Komunikazzjoni mis-Sindku;

Is-Sindku qalet illi d-Dar għall-Anzjani hija inkorporata fil-manifest elettorali tal-Gvern Ċentrali.

Is-Sindku qalet illi kien hemm ċaqliq fil-bilanċ tal-Fond għat-Titjib Urban fi hdan l-Awtorita' tal-Ippjanar (PA).

Charlene Zammit qalet illi l-Kunsill taż-Żgħażaġh issa hu kompost mis-Sindku, Viċi Sindku, Kunsillier responsabbli mill-Finanzi, Kunsillier responsabbli mir-Relazzjonijiet Pubbliċi, Membru u Segretarja, u dan qed jiltaqa' b'mod regolari u qed ihabrek sabiex jagħmel titjib fi Gnien Misrah il-Missjoni ż-Żgħira, quddiem il-każin tal-futbol. Il-fondi allokatu għal dan il-proġett f'każ illi jkun magħżul huma ta' €3,000.

Dwar il-proposta **Clean up day**, se nippruvaw ninvolvu wkoll lill-Kunsill taż-Żgħażaġh biex inqajmu aktar għarfien, u s-Sindku qalet illi jinhtieg illi nagħmlu promozzjoni fuq l-*application* ta' ta' Garby and Tidy. Intant is-Sindku qalet illi għandna stima verbali tas-Sur Joe Farrugia (il-bazzi) ta' €450 biex inaddaf Triq tas-Sejba.

Is-Sindku qalet illi rridu nfakkru lill-Gvern b'mod urgenti biex titranga ruħa Triq tas-Sejba minhabba li nizlet hafna u għadha niezla fuq ir-riħ tal-barriera.

Issemma' l-fatt illi s-sidien tal-kabbani li kienu interessati jarmaw fil-Mass Meeting tal-Partit Laburista ziedu max-xogħol tal-KLM.

Peress li jidher li telgħu xi persuni fuq il-hajt ta' Triq il-Konvoj ta' Santa Marija propju fejn jifred minn Triq Baskal Xuereb jidher li waqgħet biċċa mil-coping tal-konkos li kien hemm fuq fit-triq.

Charlene Zammit qalet illi giet infurmata mill-President tas-Socjeta' Mużikali Madonna tal-Ġilju, illi l-Festa tal-Madonna tal-Ġilju issa giet posposta għall-24 ta' Settembru.

Charlene Zammit ipproponiet illi innejhu laqgħa mal-gwardjani lokali, il-pulizija u s-soċjetajiet biex nitkellmu dwar l-immanigjar tat-traffiku.

Charlene Zammit qalet illi l-mawra f'Għawdex kienet suċċess minkejja ż-żmien li giet fih, u min gie magħna ingħata l-opportunita' li jżur il-Mithna ta' Kola u l-Iggantija.

Is-Sindku tkellmet dwar Jum l-Imqabba fejn qalet illi gējna nfurmati illi l-KLM mhux se jingħata għajnuna monetarja mid-Dipartiment Gvern Lokali biex ikun jista' jorganizza Festa Ravjul. Hija qalet ukoll illi irridu naraw jekk hux se jibqa' jsir il-marċ mis-soċjetajiet mużikali billi mhux qed ikun hawn konkorenza għalih. Hija pproponiet illi l-fondi għandhom jingħataw lis-soċjetajiet għal servizzi oħra.

#### **79.04 Twegibiet għall-Mistoqsijiet tal-Kunsillieri;**

Ma kienx hemm.

#### **79.05 Management Letter 2016 – it-twegiba (draft);**

Inqrat ir-risposta magħrufa bhala ir-**Reply for the Management Letter** tal-Awditur għas-sena 2016. Il-Kunsill approvaha minkejja li Charlene Zammit se tiddel it-tmiem tagħha qabel ma din tintgħat lin-*National Audit Office*. Fil-frattemp kien deċiż illi l-assenza mil-laqgħat tal-KLM ta' Anita Farrugia imsemmija fl-istess *Management Letter* hija wahda għustifika u l-KLM se jirrakkomanda lill-Ministru (u lid-Dipartiment Gvern Lokali) illi din għandha żżomm postha bhala kunsillier.

#### **79.06 Approvazzjoni tal-materjal tal-Harġa tal-Fuljett;**

Kien approvat l-artiklu tas-SE, u tas-Sindku tal-Kunsill taż-*Żgħażaġh* biss għal **harġa tal-fuljett** li jmiss peress li l-artikli l-oħra ma kienux għadhom waslu. Fuq il-faċċata kien deċiż li npoġġu ir-ritratt tal-Kunsill taż-*Żgħażaġh*.

Kien deċiż illi fl-Agenda tal-laqgħa tal-KLM li jmiss indaħhlu it-tibdil fir-regolamenti ta' Ġieh l-Imqabba 2017.

#### **79.07 Rapport Finanzjarju (1 Kwart) 2017;**

Kien approvat ir-**Rapport Finanzjarju għall-Ewwel Kwart tas-Sena 2017**.

#### **79.08 Possibilita' ta' bankina f'parti minn Triq Valletta**

Charlene Zammit ipproponiet **laqgħa ma' Transport Malta** biex naraw kif nistgħu nimmanigġjaw it-traffiku goff fi Triq Valletta, b'mod speċjali fejn tidjieg din it-triq. Hija qalet illi r-residenti ssuġġerewlna sabiex inżidu l-bankina lejn ir-residenza tal-bieb ahmar.

#### **79.09 Kunsiderazzjoni u Approvazzjoni tal-iskeda ta' pagamenti;**

Kienet approvata iċ-ċedola tal-pagamenti numru 532 u l-KLM iddeċieda li johroġ pagament *interim* ta' €10,000 lill-kumpanija Asfaltar Ltd tax-xoghlijiet ta' kisi ta' toroq li kien sar fil-legislatura preċedenti.

#### **79.10 Tmiem tal-laqgħa u data tas-seduta li jmiss.**

Il-laqgħa intemmet fid-9.15pm u dik li jmiss se ssir nhar is-27 ta' Ġunju 2017 fis-6.00pm.

Miġbura minn Anthony Bonello  
Segretarju Eekuttiv

u approvati lllum 27.6.2017 minn Dr Charlene Zammit  
Sindku